



- ఉ॥ శ్రీ నిలయున్ చిదంచితుని చింతన జేతు సహార్పమూర్తి నే  
త్రానన పాదబాహు వరమాత్ము పవిత్ర సహార్పనామ ము  
ద్రానుపమున్ సమస్త జగదాశ్రయు జన్మ జరాది దైహిక  
గ్రాని విదూరు విష్ణు పులకాంకిత గాత్రుడనై పరాత్మరున్      ||01||
- ఉ॥ పూర్వ జనుస్సుహార్పచయ పుణ్యము నమ్మిక నిల్పె తావకా  
ఖర్మ చరాచరాత్మక వికాసమునన్, చిర భక్తి భావనా  
ధూర్వహు జేసి దాని యొడ తోడుగ దీవ్య దభండ చిత్పుభం  
బుర్యిని నుండుదాక మదినూనగ జేయగదే పరాత్మరా!      ||02||

- ఉ॥ నాదసుధారసం బిల ననారత పానముజేసి త్యాగరా  
జాదులు భక్తి భావ వివశాత్మకతన్ భవపాశ బంధ వి  
చ్ఛేదనముం బొనర్చుకొని చిన్నయులైరట తన్నహత్వ మ  
త్యాదృతి కోటి జన్మముల కైనను గూర్చగదే పరాత్మరా! ॥03॥
- ఉ॥ శత్రుల మిత్రులన్ ద్రవిణ సంయుతులన్ ధనహీనులన్ నుచా  
రిత్రుల హీన గోత్రుల వరిష్టుల భ్రష్టుల సంఘమందు న  
ర్ఘృతను తారసిల్లు జనవంద్యుల నింద్యుల నెల్ల నీ కృపా  
పాత్రులు గాగ నెంచగల భావము నీయగదే పరాత్మరా! ॥04॥
- ఉ॥ అంబర చుంబి సౌధ శిఖరాగ్రములన్ నివసింపనొల్ల చి  
త్రాంబర భూపణావకుల తాలుపనొల్ల సుధాసమాసవా  
లంబిత వృత్తిమై యుగళ లాస్యములాడగనొల్ల నీదు పా  
దాంబజ భక్తితోడ సతతంబు తపించెదనో పరాత్మరా! ॥05॥
- ఉ॥ వేసిన వేసముల్ మరల వేయుచు పాయము నాటి నాటికిన్  
మాసి తొరంగుచున్నదను మాటి యొరుంగను నీదు సేవలో  
చేసిన చేతలన్ మరల చేయగ జేయము దుష్టపాసనా  
వాసితమైన యిం మనసు వైనము మాస్పెదనో పరాత్మరా! ॥06॥
- ఉ॥ ప్రాయము బాయుచుండినను బాల్యపు లోల్యము వీడకుండె, నీ  
మాయ నతిక్రమింప నసమర్థుడ నయ్యేద, నీ పదాభ్య సం  
ధాయకు జేసి యింతట ననంత గుణాస్పదమైన నీదు చి  
త్యాయము జూపుమయ్య అనుకంప రహింప ప్రభూ! పరాత్మరా! ॥07॥

చం॥ బ్రదుకగ లేని మానిసికి పత్తనమై పదిమంది పొత్తులో  
 గదిని నివాసమై యచట కయ్యపు గాయములై యుపాధికై  
 కదలుటలై తెగుళ్ళ బడి కందుటలై విలపించు బాములో  
 కుదురుగ కూరుచుండి నిను గొల్పకయుంటిగదే పరాత్మరా!      ||08||


చం॥ నిలుకడ గాగ నిల్ప నిజ నిర్మిత గేహము లేదు, నిత్య ధా  
 రల దనియింప శుద్ధ జలరాశియు లేదు వినూత్న వాసనా  
 విలసితు జేయ సూన తరు వీధులు లేవిటువంటి పేద నె  
 వ్యలనుగ నిన్ను గొల్ప గలవాడను తెల్పగదే పరాత్మరా!      ||09||

చం॥ అదను నెరింగి పూజనము లాఢట సల్పగనేర నా యొదన్  
 మెదిలెడు భావపుంజము తమిం బ్రకటించి నుతింపనేర నే  
 చదువును సంజయున్ తెలియజాలని వీరిడినైన యాస్థితిన్  
 కుదురుగ గూరుచుండి నిను గొల్పకయుంటిగదే పరాత్మరా!      ||10||

ఉ॥ తాతలనాటి మాన్యముల ధాన్యపు సంపద లేదు, భాగ్య వి  
 ఖ్యాతి గలట్టి గట్టి యథికారము లేదు రసజ్ఞలౌ ధని  
 ప్రాతములన్ గదల్చ చతురత్మము లేదిటువంటి వ్యక్తి నే  
 రీతిగ నీ మనంబు నలరింతును తెల్పగదే పరాత్మరా!      ||11||

ఉ॥ స్వాంత ఫలం బొసంగి నిను సంతస బెట్టుదునన్న నిద్ది య  
 త్యంతము ద్వేష రాగ బల దర్శిత దుస్సహ దుష్ట దుర్గణా  
 క్రాంతము, కార్పూవంతము, నిరాకృతిమంత మపక్క వాసనో  
 ద్వాంత వికార దూష్యమయి వర్తిలు సంతతమో పరాత్మరా!      ||12||

వం॥ తన కుశలత్వ మెంత నిరతంబు గరంచిన విద్య యొంత సా  
ధన బలమెంత బోధన విధాన పటుత్వ మదెంత గాంచలే  
కనయ మసహ్య వృత్తి నపహస్యము పాలగుచున్న వీని దు  
ర్మనమును సంస్కరింపగల మర్మము దెల్పగదే పరాత్మరా!      ||13||



## యాదగిరి

- ఉ॥ అన్నవి యెన్న బోకు మిక యాదగిరీశ సృసింహా! దౌడ్డిలో  
సున్న మహాపథిం దెలియ నొల్లని చిల్లర మానిసిన్ భవత్  
సన్నిధి గంటి, సీదగు కథన్ వినుచుంటిని మాటి మాటికిన్  
ఖిన్నుని నన్నుసైచి పరికించుము మించుగృహన్ పరాత్మరా!      ||14||
- ఉ॥ కొండల కోనలం గుహల గుట్టలలో పలురూపు లెత్తుచున్  
కొండాక వేడుకన్ కొలువు కూటము సేతువుగాని యెందు నీ  
కుండగ తావు గల్గమియొకో! యుదరమ్మనయందు పద్మ గ  
ర్ఘండము లెల్ల నుండునని యంద్రు మహోత్సవులో పరాత్మరా!    ||15||




## శ్రీవైలం

- ఉ॥ కాలినడం బ్రయాసపది కానల కోనలలో గమించి పెన్  
గాలికి తూలి భీకర మృగాళికి పారి భవస్మేధమున్  
సోలుచు నెక్కి నిన్ దలలు సోకగ మ్రొక్కిసు యచ్చ భక్తి స  
చ్ఛిలుర పూర్వులం దలతు శ్రీగిరిలింగ! శివా! పరాత్మరా!      ||16||
- ఉ॥ తోరపు గోపుర ప్రభలతో తత భూరుహ రాజి రాజిత  
ద్వార కవాట కాంతి విభవంబులతో, ధ్వజ మంటప ప్రభా  
గార విభాసురంబయిన గర్భ గుడిం గడు బ్రీతిగంటి నీ  
శ్రీరమణీయ రూపమున శ్రీగిరిలింగ! శివా! పరాత్మరా!      ||17||



- ఉ॥ లాలిత సానుజాత నవ లాసిత పుష్టులతా నికుంజ సా  
లాలి విలాస వైభవములం దిలకించుచు మెట్లు దీగ్గి పొ  
తాల ధునీ పవిత్ర సముదార జలంబుల దోగి వచ్చి శ్రీ  
శైల నివాస నిన్న కనులార్పక గాంచితినో పరాత్మరా!                  ||18||
- ఉ॥ మేని శ్రమాంబు బిందువులు మేదిని జాశులు వార మింటిలో  
భానుడు మీర, నాల్గు తడి బాసి పిపాసలగేర దూర సో  
పాన పథ ప్రయాణమున పాదము లుబ్బులు వార తీర్థ యా  
త్రానుభవంబు గంటిని కృపాకర! శ్రీగిరి పై పరాత్మరా!                  ||19||
- ఉ॥ మామక పూర్వ పుణ్య మహిమాతిశయంబున గాదె శంకర  
స్వామి పవిత్ర పాద జలజాంకిత హరి దరీ రుహరీ లసత్  
భూముల, భూరి భూరుహ విభూతి విభాసిత చారు సానుమత్  
సీమల గంటి శ్రీశిఖరి శీర్ష తలంబున నో పరాత్మరా!                  ||20||



## మహానంద

ఉ॥ దెందము పొంగు వార పురుణింపగరాని ముదంబుతో మహే  
సంది మహేశ దివ్యచరణాంబుజ నిర్గత పూత వారి నా  
యందలి పాపముల్ కడిగి వైచి మహాత్తర భక్తి భావనా  
స్ఫందిత చిత్త వృత్తమున సద్గుము జేరితినో పరాత్మరా!                  ॥21॥



## భద్రాచలం

- ఉ॥ విన్న వయస్సునందు బడిపిల్లలతో తిరుగాడు నాడు గో  
పన్న కవిత్యమున్ విమల భక్తియు నీ భజనానురక్తికిన్  
తిన్నని బాట సూప గురుతింపక పోతిని నేటి దాక ఆ  
పన్న శరణ్య! ఇంతవడి బాలుడనైతిగదే పరాత్మరా!                    ||22||
- ఉ॥ ఎన్నడు భద్రబూధరము నేర్పడ గాంచుదు, మేన్ గగుర్ప నే  
నెన్నడు గొత్తమీ విమల నీరము నానుదు, నీల గాత్రు వి  
ద్వాన్నతి పాతు నిన్నెపుడు తత్పరతం గనుగొందునంచు నే  
గన్న కలల్ యథార్థతను గాంచెను దాశరథీ! పరాత్మరా!                    ||23||
- ఉ॥ రాముని, భద్రశైల శిఖరాంచల ధాముని, నీలకంధర  
శ్యాముని, శంఖచక్ర శర చాప కన్ధఫున భూషణాదికో  
ధ్యాముని, జన్మ మృత్యు భయ తారకనాముని నిన్ను గొల్లు మత్త  
స్వామిని హృత్సరోజమున తప్పక నిల్చుచునో పరాత్మరా!                    ||24||



## బాసర

ఉ॥ వ్యాస మునీశ కల్పితను బాసర భాషను ప్రోల్లస ద్దయా  
వాసను గౌతమీ తట నివాసను నే కనుగొంటి నమ్మ వి  
శ్వాసము భక్తి మూర్తి గొన సన్మతి జేసితినమ్మ నా అవి  
ద్వాసమవాసనల్ సమయు వైఖరి గూర్చగదే పరాత్మరా!                  ||25||



## పర్మ వైద్యనాథ

చం॥ విమల విశుద్ధ తేజ! నిజ భృత్య జనామర భూజ! రాజతా  
చ్ఛ మహిమ వెల్గు దివ్యగిరి సంస్థిత! ప్రజ్యాలికానివాస! వీ  
ర మహి మరాటరాష్ట్రమున రాజిలు దేవర! వైద్యనాథ లిం  
గమ! నిను గాంచగల్లితిని కన్నుల పండువుగా పరాత్పరా!      ||26||

చం॥ అనుపమ భూరివైభవ సమన్వితమైన భవద్విభూతి భా  
వన మొనరింప నేర కయివారము జేయగనేర నిట్టి య  
జ్ఞని భవరోగ పీడితుని శోధనముంబొనరించి నీదు చిం  
తనమును వైద్యనాథ నిరతమ్ముగ నిమ్మ భవా! పరాత్పరా!      ||27||



## రఘురిణి - కర్మాంగ

వం॥ తిరముగ భీత ఘుమాకమయ దీర్ఘ గుహంతర మందునున్న నీ  
దరిసెన మందగోరి కటిదఫ్పు జలంబుల వచ్చి మైక్కితిన్  
రఘురిణి నృసింహ! నా దురిత సంచయమెల్ల దొలంగ ద్రోచి శ్రీ  
కరమగు నీదు రూపమును కన్పడ జేయగదే పరాత్మరా!                  ॥28॥



## నాందేడ్ - మహరాష్ట్ర

ఉ॥ పాడిదొరంగి రేగు పరిపంధుల నారసి పట్టి చీల్చి చెం  
దాడిన శిక్ష్యజోదతడు, పైందవ జాతికి ప్రాపతండు, నాం  
దేడున వానిదై వరలు దివ్య సమాధికి ప్రొక్కినాడ కొం  
దాడి తదీయ సద్గుణ గణాస్వద వృత్తమునో పరాత్మరా!                   ॥29॥



## భావనారాయణ స్వామి - కాకినాడ

ఉ॥ ఆయత భక్తి భావన మహర్షి మేర్పుడ కాకినాడ నా  
రాయణ యజ్ఞమందు పరమాత్మని నిన్ వినుతించి పద్మినీ  
నాయకు దుత్తరాయణమునన్ పదమూనెడు పుణ్యవేశ ప్రా  
క్తోయథి దోగి నా యఘము ద్రోలితి పారగ నో పరాత్మరా!      ||30||



## ద్రాక్షారామం

- ఉ॥ అందము మాసినట్టి గుడి నారసి నంతట నా యెడంద సం  
సృందన మెచ్చి వందురిలె, చయ్యన లోనికి నేగి సచ్చిదా  
సంద ఘనున్ నినుంగన మనంబు ముదంబుధి నోలలాడె నే  
మందుడు! దక్షబ్ధుమి వరమందిరి! భీమపతీ! పరాత్మరా!           ||31||
- ఉ॥ శక్యమే నీ మహేశాన్వతిని సన్మతిసేయగ మూర్ఖుడన్ పురా  
వాక్య పురాణ శాస్త్ర చయ వర్ణ, మగణ్య వివిక్త భక్తిగా  
షైక్య విధా సువేద్యము, ఘృణారస హృద్య మటందు రద్ది మా  
ణిక్య సవిత్రి! కోటితరణిప్రతికాంతిమతీ! పరాత్మరా!           ||32||




## అన్నవరం

ఉ॥ వన్నగతల్పు, భర్త, శతవత్రభవాత్మకమైన రూపతో  
నన్నవరంబులో వెలుగు దైవము! మొక్కెద్ద సత్యదేవ! మా  
యన్నలమిన్నతో గలసి యర్థనముం బొనరించుటెన్న డా  
తోన్నతి బొంది సత్యపదముం గనుటెన్నడాకో! పరాత్మరా!      ||33||



## మంత్రాలయం

ఉ॥ పావన మాధురీ భరిత పాకమునం బ్రవహించు తుంగభద్రా వనమజ్జనంబు, నిజదాస జనావను రాఘువేంద్రు బృందావన దర్శనంబును ప్రదక్షిణముల్ వర సత్యధర్మ సంభావన లక్ష్మివో బ్రదుకుబాటను జూపెడుబో పరాత్మరా!                   ॥34॥




## మహానంద

ఉ॥ ఇందుధరా! దయాకర! గిరీశ! నటేశ! మహేశ్వరా! మహా  
నంది నివాస! ఈశ! మదనాంతక! అంతక భంజనా! శతా  
నంద పురందరాది సురనాయక వంద్య! మరొక్కుమారు ని  
న్నుం దరిసింప గల్లితి వినూతన భావముతో పరాత్మరా!           ॥35॥



## అపోషాజలం


వం॥ బలసముద్గ్రతన్ ఘన కృపా పరిపూర్ణత గ్రాలు నీ వపోశా  
బిలమున నుండుటేల యని భీతియు భక్తి యెసంగ నాటి రా  
జులు రమణీయ శిల్ప భర శోభితమైన మహాన్నతాలయం  
బిలపయి కాన్న యిచ్చిరని యొంచెదనో నృహరీ! పరాత్పరా!      ||36||



## తిరువతి

వం॥ తిరుమలవాన! శ్రీనిలయ! దీనజనావన! నిన్నగంటి నీ  
 ధరణిని నీ సమానమగు దైవములే డిది నిక్కుపంబు పల్  
 వరుసల దాసకోటి కనవచ్చుట నెచ్చటగల్లు కన్నవల్  
 దిరుగును వేంకటాచల పత్తి! కనువారలకో పరాత్మరా!                  ||37||

ఉ॥ మాలిమి మాలి మామెడ నమానుష్టైభరి నిల్లటంచు ని  
 ల్లాలును పిల్లలంచు పలు లంపటముల్ తగిలించి వ్యాఘ్రమై  
 కాలము దూల మమ్మ కడు కారియ వెట్టగ నీకు జెల్లునే  
 శ్రీలలనా మనోరమణ శేషగిరీశ! హరీ! పరాత్మరా!                  ||38||



- ఉ॥ ఏ నొక కోర్కె దెల్పెద ఖగేశ్వరశైల నివాస! నిత్య క  
ల్యాణము పచ్చతోరణములం దిలకించుచు నీ పదాంబుజ  
ధ్యానముతోడ నీ కడనె ధన్యత నొందు తలంపు గల్లె నీ  
దీనుని వాంఘితంబు దయ దీర్ఘగరాదె హరీ! పరాత్మరా!      ||39||
- ఉ॥ మా యిలువేల్పు వీవ పలుమారులు తొల్లిలీవారు వచ్చి ఆ  
ప్యాయనమెప్ప తీరిచిరి ఆపదమెక్కులు వారి భంగి భ  
క్ష్యాయత చిత్త వృత్తి నినుగంటి నమస్కులు నీ మపోన్నత  
స్థాయికి అంజనాద్రి పతి! సంకటహరి! హరీ! పరాత్మరా!      ||40||



- ఉ॥ కాయము వంచి నీ చరణ కంజభువిన్ శిరముంచి మామకా  
 పాయములెల్ల వించిన కృపారస దృష్టిని గాతువన్నచే  
 ఈ యనిశోపచార విధులీ వివిధోత్సవముల్ చెలంగి నా  
 రాయణ శైలవాస నిను గ్రమ్మర నీయవుగా పరాత్మరా!                   ॥41॥
- చం॥ కరుణ గలట్టి వాడవని గాటముగా కొనియాడుచున్న మా  
 మొరవిన వౌను! నీకు మొగమోటమియా! దృఢభక్తి భావ సం  
 భరితులు సాధు సత్తము లపార పరీక్షల ప్రమగ్గుచుండ నీ  
 మొరకులనేల జెప్పగ మమున్ వృషభాద్రిపతీ! పరాత్మరా!                   ॥42॥
- ఉ॥ ఇంతయు బ్రాంషి! నీలశిఖరీశ్వర! యూరకగాంచనోనె! నా  
 చింతలు వంతలం దెలిపి చిత్తము మార్చగనోనె! అజ్ఞతా  
 ధ్వాంతము జీవీ దుర్విషయ వాసనలన్ సమయంచి భక్తిచే  
 తోంతర వీధికిం బిలువ నప్పుడు వత్తువులే! పరాత్మరా!                   ॥43॥



## శ్రీకాళహస్తి

ఉ॥ లూతకు భోగికిం గరికి లుబ్దున కుత్తమ యోగవిచ్చి నీ  
 భూతదయా పరాయణత బొంపిరివోవగ జాటుకొంటి వీ  
 భూతలమందు నీ సముదు పుట్టడు - నీదు తెరంగు రాదు వి  
 ఖ్యాతికి కాళహస్తి నిలయా! కరుణాలయ! ఓ పరాత్మరా!                  ||44||



## నెల్లారు

ఉ॥ హరి పినాకినీ జల విహంగమున్న శ్రమవాపి,తెన్నన్న  
భారత కావ్యమం దధిక భాగము నిర్మితమైన నేల నె  
ల్లారి ప్రశ్ని నెంచుచు మహాన్నత గోపురదీప్త లాలితా  
గారుని రంగనాయకుని గాంచితిగాదె నినుం బరాత్మరా!                  ॥45॥



## బాహుం

ఉ॥ ఇట్లని నీ మహోమహిమ నేను నుతింపగ నేర్తునయ్య బా  
పట్లను పొన్నురింగల సుపర్యుల మెత్తము నీదు రూపెయ  
న్నట్లు తలంచి యెంపగల యప్రతిమప్రతిభాప్రదీష్టి నా  
పట్ల యనుగ్రహింపుమని పట్టితి దోసిలి నో పరాత్మరా!                  ||46||

చం॥ కనుగొనినంతనే కడుపుగాంచు కృపంజిలికించి పెట్టు త  
ల్లిని మరపించు బాములదలించు సుఖంబులనించు సత్తు చి  
త్తును విపరించు దైవముగ దోచును జిల్లెతమూడి గ్రామ వా  
సిని యనసూయ మాత తన చేరువ జేరినచో పరాత్మరా!                  ||47||



## సింహాచలం

- ఉ॥ భూరిసహస్ర నామ జప వుణ్యము నీ పదపీరి భక్తి దై  
వారగ ధారవోయుటకు వచ్చిన మమ్ముల దీర్ఘకాల దీ  
క్షూ రమణీయ నిష్టలను గాసిలి బెట్టగ పాడి యొనే! ధూ  
ర్తారి మదాపవరక! వరాహ రమానృహరీ! పరాత్మరా!                  ||48||
- ఉ॥ అన్నము లేక గాదితర యాచన సేయగ గాదు మమ్ము నా  
పన్నుల గావుమంచు పడి పాదము బుట్టగ గాదు నీదు భా  
గోన్నతి నెంచ నిచ్చపడి కొండకు వచ్చిన మెచ్చకుండ అ  
పున్న చికాకు పెట్టితివి పాడియె నీకు హరీ! పరాత్మరా!                  ||49||
- ఉ॥ చందన యూత్ర నాడిచటి శైలము జేరగవచ్చి నీదు కుం  
దేందు విరాజమానమగు దివ్య ముఖ ప్రభగాంచి భక్తి పెం  
పందగ నీ గుణాళి కొనియాడుచు నుండగనొనే? నాకు సం  
క్రందన ముఖ్యసన్నుత వరాహ రమానృహరీ! పరాత్మరా!                  ||50||



## యాదగిరి

ఉ॥ ఎందర దైవబృందముల నిందనక్క గనియుండలేదు! నీ  
ముందు నెడంద నిల్వి స్తవముం బొనరించుచు పొందినట్టి యా  
నంద మదెందుగందు కరుణారస బంధుర! యాదభూమిభృ  
నృందిర నీకు ఈ జగతి మాదిరి యుందుర! ఓ పరాత్మార!      ||51||



## వేములవాడ

- ఉ॥ నశ్వరమైన యా తను వనామయతాస్థితి నున్న యప్పుడే  
శాశ్వతు నవ్యయున్ నిను నజ్ప్రము కీర్తన సల్పగోరి న  
ప్రాశ్వ శశంక వహిన్ నయనా! మృదు! వేములవాడ రాజరా  
జేశ్వర! వేడవచ్చితి నభీష్టము దీర్ఘగదే పరాత్మరా!                   ॥52॥
- ఉ॥ ఈ నలినీభవాందమున నేర్చుడి రూపరు ప్రాణికోటులం  
దేనొక యల్ప చేతనము నీ వభిలాత్మత నున్న శాశ్వత  
స్థాయిద విట్టి నిన్ దలప సాధ్యమే! వేములవాడ భీమ! దం  
దానతులుం ప్రదక్షిణ సమర్పణముల్ మినహా పరాత్మరా!                   ॥53॥



## లక్ష్మీనరಸింహాన్యమి - ధర్మపురి

ఉ॥ దారిత దైవతారి నిజదాన మనోబ్జ విషార ఫోర సం  
సార భయాపహోరి యగు శౌరి నిరంతర చిత్తశాంతికిన్  
దారి ననుగ్రహించునని దాపున జేరి భజించినాడ గో  
దారి దరిన్ వెలుంగు నిను ధర్మపురీ సృహరీ! పరాత్మరా!      ||54||



## ప్రయాగ

ఉ॥ గంగ విశుద్ధ వారి తరగల్ చిలుకన్ వెలుగుల్, యమానుజో  
త్తుంగ తరంగముల్ బరప తోరపు జీకటులన్, సరస్వతీ  
థంగము లంతరంగరుచి బార త్రివేణి హౌరంగునెంచి త  
నృంగళ సంగమాంబువుల మాధవ! తోగితినో పరాత్మరా!           ॥55॥



## వారణాసి

చం॥ మనుజనిగా నొనర్చితివి మామక పుణ్యము బేర్చి విష్ణు చిం  
తనము ననుగ్రహించితివి నామ సహస్రముతోడ దానిదో  
ఘనత నశేష తోషమున గంగను దోగితి కాశి నుంటి నిన్  
గని కొనియాడి వచ్చితి ఘృణాకర! విశ్వపతీ! పరాత్మరా!      ||56||

చం॥ మునిజన దివ్య ధామము విముక్త నిధానము పుణ్య జాస్ఫీ  
జనిత మహార్థికా ప్రహాత సార సమీర కుమారవార న  
ర్తన రమణీయ మానత సుర ప్రముఖ స్తుతి లక్ష్మమాణ చిద్  
ఘన భవదంప్రియ శోభితము కాశిపురమ్ము పురే! పరాత్మరా!      ||57||



- ఉ॥ కాంచిన కాశికాపురిని గాంచగ నొప్పునుగాక గాత్రమున్  
మంచిన గాంగతోయమున మంచగ నొప్పునుగాక ఔదలన్  
వంచిన నీదు సన్నిధిని వంచగ నొప్పునుగాక మానుషో  
దంచిత జన్మమెంద చరితార్థము విశ్వపతీ! పరాత్మరా!           ॥58॥
- ఉ॥ కాశిని జూడనొప్పు నిల, కాశిని జూపగ నొప్పు, పూర్తిగా  
కాశి నెరుంగ నొప్పు, మరి కాశి మెలంగగ నొప్పు, భక్తితో  
కాశి నుతింప నొప్పు, తుది కాశి గతింపగ నొప్పుబో భవ  
క్లేశము లంటకుంటకు బిలేశయహార! హరా! పరాత్మరా!           ॥59॥
- చం॥ తనరగ నెల్లవారలు మత ప్రవిభేదము లేక గాంత్రు ప  
త్తనమున గల్లు చిత్రములు తా నసమాన పురాతనాధునా  
తన మహానీయ వస్తు భరితమ్మగు కాశిపురమ్ము కాశ్యపీన్  
తన విభవమ్ము నీదు కతనన్ వెలయించుటచే పరాత్మరా!           ॥60॥



- ఉ॥ వాసనలెల్ల గోసి గృహవర్తన సంగతి రోసి కాశిలో  
 వాసము చేసి నీ మహిమ వావిరిగా తలపోసి నిన్ను గై  
 నేసి నిరంతర స్వరణ జేయుచు వాయువు బాయు భంగి ది  
 గ్రాస మరెన్ని జన్మముల కైనను కల్పనొకో! పరాత్మరా!                  ॥61॥
- ఉ॥ సారపు భక్తి పూర్వులు తుషారధరాధరసానుసద్యు గా  
 రిరమణీమణీరమణ ప్రీతుని జేసియె లేక కాశికా  
 గారుని నిన్ను గాంచియె ప్రకామన బెట్టిన నీదుపేరు కే  
 దారపట్ట! తరాలుగను త్వత్కరుణా గరిమన్ పరాత్మరా!                  ॥62॥



## గయ

వం॥ జను విల యెత్తినందులకు సార్థకతం జెలగంగ వృద్ధదో  
జనకుని వెంట తోడుకొని శ్రాద్ధములన్ పితృలోక వాసులన్  
దనుపుచు నుండ నాతడు, గదాధరు నా గయలోని శ్రీ జనా  
ర్ధను నిను గౌల్చి వచ్చితిమి తద్దయు భక్తిమెయిన్ పరాత్మరా!      ||63||

ఉ॥ దేశిక సంప్రదాయ ఘణితిన్ గల నమ్మికతో హరీన వి  
శ్శుశ శివా సమేతుని మహేశుని నిన్నాక మూర్తి భావనా  
వేశముతో నుతించుటకు పేటిక నుంచుదుగాని విశ్వమే  
వేశముగాగ నుంటివను విజ్ఞత గల్గెనులే పరాత్మరా!      ||64||

ఉ॥ మీన శరీరివై మసలి మీదట కూర్కుమవై యెసంగి ఆ  
పై నొక ఘోణివై నిగిడి యంత సృకేసరినా విచిత్రమో  
మేనుధరించి వామనత మించి మహాత్తర మానవాకృతుల్  
బూనిన యట్టి నిన్ సకల భూతమయుం దలతున్ బరాత్మరా!      ||65||



- ఉ॥ ఉండున దొండె తావక సముజ్యల పావక దీప్తి చెట్టులో  
సుందిన దాని నీడమున సుండు పులుంగున నున్న పుట్టులో  
సుందిన లోనణంగిన విషోరగమందున నున్న చట్టులో  
సుందిన లోని భేకమున నున్న నదెన్నటికిన పరాత్మరా!                  ||66||
- ఉ॥ చిక్కని బుద్ధి నిల్చి నిను జింతన జేయగ జెల్లుగాని నీ  
వాక్కెడ సుందు వాక్క యెద సుండవునా జన దింత యేల మా  
యిక్కను కప్పులో పరుగుతెడు మూపికమందు కొప్పుపై  
నక్కచు నిక్క వానరము నందున సుండవాకో పరాత్మరా!                  ||67||
- ఉ॥ సీదు నిరంతర ప్రచుర నిర్మల నిష్ట సుపాధి భేదముల్  
భేదము లెక్కడుండు మది కెక్కగురానిది యిం పదంబు పెం  
పేదగ వాదులాడు కొని హీనులవో మము బోంట్లకెట్లు సం  
వేదితమై యెసంగు శ్రుతి వేద్య సదాశివ! ఓ పరాత్మరా!                  ||68||



- ఉ॥ జానెదు పొట్టకోసము మృషా వచనంబులు వల్క జాల దు  
ర్థానము లంద జాల నొరు ద్రవ్యము చౌర్య మెనర్ప జాల వి  
న్యాణము లేని కైతల ధనాధిపులన్ విసిగింప జాల నీ  
గాన రత్నిన మతిన నిలిపి కాలము పుత్తునుపో పరాత్మరా!      ||69||
- ఉ॥ వీనులయందు నిల్చి వినిపించెడు నర్థమ వీవ, కంటికిన్  
కానగరాని రూపమొడికమ్మున జాపునదీవ, లోన నా  
మానసమందు గల్గ పరమార్థపు చింతనమీవ, నీవ బో  
ధ్యానమునందు బొల్చి పులకాంకితు జేయునదో పరాత్మరా!      ||70||
- ఉ॥ ఉన్నత సంస్కృతిన్ వెలుగు నొజ్జలతో నొక భంగి శక్తి సం  
పన్నుల మ్రోల నొక్కగతి ప్రాంగణమందున నిల్చి బిచ్చపుం  
గన్నెను గాంచినంత నొక కైవడి చిత్రవిచిత్ర రీతి సం  
చిన్నము గాని యట్టి సమ చిత్తము పెంచగదే పరాత్మరా!      ||71||



## తెనాలి

వం॥ కడవను కాలు మోపిన నగాగ్రములన్ దిరమైన కాపురం  
 బిడిన స్వకీయ సంస్కృతిని విస్తృతి జేయగ పిట్టుబర్లులో  
 విడిసిన, నీ తెనాలి పుటబేదన వాసుల ప్రోలనిల్చినన్  
 ముడుపుల కేమి లోటు నవ మోహన రూప! హరీ! పరాత్మరా! ॥72॥

ఉ॥ కన్నులు కానరావు వినుకల్చి నశించును దంతపంక్తి వి  
 చ్ఛిన్న మగున్ వళి ప్రతతిచే మయి సొంపరు కొను వంగు తి  
 స్వన్నము తిన్నగా నిముడ దైనను నీ పద చింత తా నని  
 ర్షణ్ణత నిల్వనేని పృథివిన్ పరమాత్ముడుపో పరాత్మరా! ॥73॥



పిట్టుబర్లీ శ్రీ వెంకటేశ్వర స్వామి టింపుల్, అమెరికా

- ఉ॥ మేను జరాప్తహోను మధుమేహము రక్తపుషోటు లొక్కటై  
పూని గ్రసించు నాపయి నపూర్వ విజృంభణ పక్ష మారుత  
ధ్యానము వాని కాలు కయి వక్కపు శక్తిని దుల్చు నైన నీ  
ధ్యానము మానదేని వసుధన్ పరమాత్ముడుపో పరాత్మరా!      || 74 ||
- చం॥ తనువున పాటవంబుడుగు దాచిన ద్రవ్యము లేమి కన్నవా  
రును కనరారు దీర్ఘమగు రోగము లొక్కట మూగి రేగు, మా  
నిని నెడబాసియున్ నిరత నిశ్చల చిత్తముతో నెవండు తా  
నిను భజియించు వాడె ధరణిం బరమాత్ముడుపో పరాత్మరా!      || 75 ||
- చం॥ దినములు పై బడుంగొలది తీప్రముగా తపియించుచుండె నా  
మనము, పరాన్నమన్న పరమాన్నముగా తినజాలకున్న దే  
మనను, భవత్కుధా సుధ నహర్షిశ మానుచు కాని దానికై  
జనక, ప్రశాంత జీవన విచారము నాసపడున్ పరాత్మరా!      || 76 ||



## తిరుపతి

ఉ॥ నీ శిఖర ప్రదేశము లనేకరుజల్ హరియించు విశ్వ వి  
 ద్యాశయ మౌచు వాసిగను తావక ధారుణి, నీ మహాత్మ వి  
 తైశునిదైన సంపద, రత్నశునిదైన బెడంగు, నాకలో  
 కేశునిదైన భోగమును నెప్పుడు క్రిందానరించు రాష్ట్రమున్  
 దేశము నెల్ల ఖండములు దీప్తముగా నొనరించి మించి లో  
 కేశ మహేశ సన్మతుల కెక్కి యజాండములోలి నిండు నీ  
 యాశత సంస్తుతింపగ ఘణీశుడు జాలునె వేంకటాచలా  
 ధీశ సునవ్యగవ్యఘృత దీపవిభా కమనీయ, మభ్య సం  
 కాశము, భవ్య భూషణ వికాస విజృంభిత సూనమాలికా  
 పేశల సారభాత్త, మతివేల మనోహర దివ్యసుందర  
 శ్రీ శుభమైన విగ్రహము రెప్పల నార్పక కంటి మన్మసః  
 క్కోశము నాశమూ తెరగు లేశమయేని యెఱుంగ వచ్చి యా  
 వేశముతో నుతించితిని బృందము తోడ మరొక్కమారు, నా  
 ఆశయ సిద్ధి కీపయె రమాశ్రయ! దారి హరీ! పరాత్పరా!      ||77||



## కీసరగుట్ట


వం॥ పరిమళ పత్రపుష్పములు పొవన పుష్టరముల్ సుశిల్ప సుం  
దరతర మందిరమ్మలు రథమ్మ లిభమ్మలు వారువమ్మలున్  
కరవయినట్టి గుట్టపయి కాపురమున్న భవద్వ్యభూతి సం  
వరణము కీసరాద్రి పతి! వృద్ధము గాదె సదా! పరాత్మరా!      ||78||



## తాడుబందు ఆంజనేయ స్వామి

చం॥ జలనిధి దాటినావు క్షీతి జాతకు మోదము నాటినావు, దు  
ర్యోలసిత దానవాగ్రణికి భీతి యెసంగగ నార్చినావు ని  
స్తుల సమరంబులో ప్రభువుతోడుత నిచ్చి జయంబు గూర్చినా  
వలతులె! తాడుబందు ప్లవగాధిప నీ మహిమల్ పరాత్మరా!      ||79||

చం॥ గురువుల కోపతాపములకున్ సయిరించి గరంచినట్టి య  
క్షూరమగు శిక్షలేకయ యసంస్మృత భాషుల మోరనెత్తి నే  
మొరలిడు చుంటి నా హృదయముంగని నీదు దయారసాల్వ శీ  
కరమును రాల్పవయ్య అది గ్రాలను శ్రీకరమై పరాత్మరా!      ||80||




చం॥ వితరణ శీలురీయగ వివేకులు లెక్కలు చక్కవెట్ట ధీ  
 చతురులు ద్రోవ జూపగ ప్రసన్న వచో విభవాధ్యులైన పం  
 డితు లలరింప మేనిశ్రమ నెంతయు దిట్టలు ధారవోయ నీ  
 గతి భువి భక్త సంఘు ఘనకార్యము సాగవలెన పరాత్మరా!      ॥81॥

ఉ॥ పంగువు, లంధులేని, బహుభంగుల నంగములెల్ల రుగ్మతన్  
 క్రుంగినవారలేని, బధిరుల్, హృదయామయతప్పులేని వ్యా  
 సంగము నీపయిన్ జలుప జాలుదురేని తదీయమైన స  
 త్సంగము గోరగావలయు సారెకు సారెకు నో పరాత్మరా!      ॥82॥




## కేదారనాథ

- ఉ॥ సారపు భక్తి పూర్వులు తుషార ధరాధర సానుసద్గు గో  
రీ రమణీశు నిన్నుగని బీతుని జేసియె లేక కాశికా  
గారుని గాంచియో ప్రజకు కామన బెట్టినయట్టిపేరు కే  
దారపత్తి! తరాలు గను తా భవదీయ దయన్ పరాత్మరా!      ||83||
- ఉ॥ పేరిన మంచులో నడచి పెద్ద శ్రమంపడి ఆలయంతర  
ద్వారము జేరి మొక్క పిత్త వర్గము నా యొద దట్ట నంత న  
వ్యారిగ వారిపై వరలు వంతను బారిన యశ్రువారి కే  
దారపత్తి! యొసంగితిని తర్వాణమై జన నో పరాత్మరా!      ||84||



## బదరీనాద్

- ఉ॥ వేయి ముఖంబులం జెలగి వేనకువేర్ జమజేసి నామ పా  
రాయణ యజ్ఞముం జరుపరా నపరాధ మదేమి గల్లె నా  
రాయణ! ఆనతీయక బిరాన మరల్చితి వింతమాత్ర కే  
మాయను లే! భవద్విభవ మారసి మ్రొక్కితిమో పరాత్మరా!        ||85||
- ఉ॥ నీదు తనూ వినీల రుచి నీ మకుటోజ్యల చిత్రకాంతి న  
వ్యోదిత భాను బింబ సదృశోరు భవద్గళహార దివ్య ర  
త్యాదరణీయ దీప్తుల ననన్య మతిం దిలకించినాడ దే  
వాది శరణ్య! శ్రీ బదరికాత్రమ ధిష్టు! హరీ! పరాత్మరా!        ||86||
- ఉ॥ నీ యసమాన వైభవము నే గన జాలితి శీత పర్వత  
చ్ఛాయల సోయగమ్ముల విశాల మనోహర సీమయందు ర  
మ్యాయత మందిరమ్మున చిదంబిత ముద్రను గూరుచున్న నా  
రాయణ దేవ! శ్రీ బదరికాత్రమ గేహ! హరీ! పరాత్మరా!        ||87||




- ఉ॥ నింగిని జేరగా నిడిన నిచ్చెన వైఖరి నిల్చొనాగ క  
న్నుంగవ కాన రాకయు ననూహ్యములై వెలుగొందుచున్న ప్రో  
త్తుంగములైన శృంగములతో దిశలెల్లడ బర్యా శీతలా  
ద్రింగల నిన్నుగంటి బదరీవనవాస! హరీ! పరాత్మరా!                  ||88||
- ఉ॥ చారు విశాల సానుగత సాల నికుంజ లతాంతకాంత కాం  
తార విరాజమానము నద స్వదవన్మధులిణ్ణనోహర  
స్వార విషోర కీర్తము తుషార గిరింగల నిన్న గన్న వా  
రే రస ధన్యలయ్య బదరీ వనవాస! హరీ! పరాత్మరా!                  ||89||
- ఉ॥ శ్రీరమణీయమై నెగడు శీతనగంబు గృహంబు గల్లె కే  
దార విభుండు నీ సముదు దాపున కాపురముండె పాద పం  
కేరుహ జాత గంగ గిరి కెల్లను సొంపులు నింపుచుండె న  
య్యారె ఒయారమో బదరికాశ్రమ వాస! హరీ! పరాత్మరా!                  ||90||



చం॥ సనకసనందనాది ముని సత్తములున్, గరుడాది సేవకా  
గ్రణలును, నారదాది సుర గాయక నాయకులున్ పయోరుహో  
సన మఘవాది దేవవర సంఘము సన్మిధి గూడిమాడి ని  
స్నసయము గొల్లు రో బదరీకాశ్రమ వాస! హరీ! పరాత్మరా!    ||91||

ఉ॥ హోరి సువర్ష్ట పూరితము వ్యాసముని ప్రవర ప్రశీత మా  
ధారిత శాంకరార్థము సదాశివ దాయక మాజవంజవో  
త్యారక విష్ణు నామ జప తత్పరులై జని నిన్ను గొల్లు వా  
రే రస ధన్యలయ్య బదరీవన వాస! హరీ! పరాత్మరా!    ||92||

చం॥ నవనవరూపముల్ వడసి నట్టువ కత్తె తెరంగు భంగిమల్  
చివురిచి యందె సవ్యదుల చిందులు ద్రొక్కెడు నీదు పాద సం  
భవ సురనిమ్మగా గమన వైఖరి వర్షాన జేయగా తరం  
బవునొకా నాకు శ్రీ బదరికాశ్రమ వాస! హరీ! పరాత్మరా!    ||93||



చం॥ ఒకయెడ బూను రూపమది యొక్కెడ బూనక పారుచుండు వే  
రొక యెడ తాల్చ వర్షమది యొక్కెడ తాల్చక మారుచుండు పెన్  
తికమక బెట్టు తత్త్వము గతిన్ పలు పోకల మిన్నువాక పా  
యకు నొక పేరుతో బదరికాశ్రమ వాస! హరీ! పరాత్మరా!      ||94||

చం॥ దరులను రాచి రాచి గిరి దారులు తీరుగ జేసి జేసి యే  
ద్వర తరుకుంజ వల్లికల తేజము నోజము బెంచి బెంచి త  
త్వరిమళ సారముంగొనుచు తత్త్వరతన్ మము బ్రోవవచ్చే నీ  
కరుణను గంగ శ్రీ బదరికా వనవాస! హరీ! పరాత్మరా!      ||95||

చం॥ పలుకుల ముద్దు గుల్చు పసిపాపగ, బాలికగా, కుమారిగా,  
నెలతగ, ప్రోదగా కడకనేక దశల్ గని పుణ్యకాంతయై  
కలుపములెల్ల బాపగ జగాన సురాపగ సాగివచ్చే తా  
నలయక నీ కృపన్ బదరికాశ్రమ వాస! హరీ! పరాత్మరా!      ||96||



- ఉ॥ అంగములెల్ల బొంగ సకలాఘములుందొలగంగ నా మనో  
రంగము విష్ణునామ జప రాగముతో నెదుగంగ మంగళో  
త్తుంగ తరంగ సంఘముల తోడ నెసంగెడు గంగ నబ్బె దో  
గంగల భాగ్యమో బదరికా వనవాస! హరీ! పరాత్మరా!                  ||97||
- ఉ॥ సాధకులున్న జీరి సదసత్స్వవిచారము గోరి భక్తిమై  
సాధుల జేరి ‘బాధ గురు’ సన్నిధి హద్దులు మీరి శీతధా  
త్రీధర సాను సీమ సభదీరగ నెన్నడు గల్లునో పతం  
గాధిప వాహ! శ్రీ బదరికాశ్రమ గేహ! హరీ! పరాత్మరా!                  ||98||
- చం॥ సురతటినీ తటంబు కడ సుందర శైలదరీ నివాసిసై  
నిరత సహస్రనామ జప నిష్ట దినంబుల నిట్టె బుచ్చుచున్  
తరుగని ఆయువున్, బలము తద్దయు బొందుచు బొందితోడ ను  
ర్ఘ్వర చిరకాలముండెద భవత్యప గల్గినచో పరాత్మరా!                  ||99||
- ఉ॥ ఇంటి సమస్య లేక యొప్పదేనియు వంట సమస్య లేక వా  
ల్లంటి సమస్య లేక కలకాలము విష్ణు సహస్రనామ మే  
యింటర పాటు లేక జపియింపగ సీదయ యున్నజాలు నీ  
వంటవలంతిపై బ్రదుకు పండగ జేసెదనో పరాత్మరా!                  ||100||



## గోత్ర ప్రశంస

ఉ॥ పుణ్యతపో విరాజితులు భూరికృపాళులు సూరిరాజ రా  
జన్మ సభా సమర్పితులు శాంతులు దాంతులు సాధులోక మూ  
ర్థన్యులు ధన్య జీవులు విధాత్మ సమానుల నెంతు మాదు కోం  
డిన్య పవిత్ర గోత్రజుల నిష్టులు మెచ్చుచునో పరాత్మరా!      ||101||

## పితృస్తుతి

ఉ॥ ధారుణి జన్మ మిచ్చిన విధాతల నెన్నెద నన్నపూర్ణ కే  
దార పదాంత శాస్త్రుల నుదారుల మద్దరు మూర్తులన్ సదా  
చార విచార తత్పరుల సారెకు జారెడు నిశ్చవారి ము  
స్తురయి మీర కంతమున నిల్చిన గద్దదికన్ పరాత్మరా!      ||102||

చం॥ అనయము సాంధ్యకృత్య మజయజ్ఞము పైతృకతర్పణం బుపో  
సనమును దేవతార్పనము సజ్జన సేవల బుచ్చి రామ చిం  
తన మొనరించుచున్ భగవదైక్యము చెందిన పుణ్యపేటి మూ  
జనకుని సాటి యా మనుజ సంఘములో నెవరో పరాత్మరా!      ||103||

చం॥ వినయగుణమ్యు నేర్పు పర విత్తము లంటకయుంట నేర్పు జీ  
వనమున తృప్తి నేర్పు బుజువర్తనమందభిలాష నేర్పు పె  
త్తనము సహింప నేర్పు వితతంబుగ శిష్టుల సేవనేర్పు మూ  
జనకుని సాటి నేటి జనసంఘములో నెవరో పరాత్మరా!      ||104||

చం॥ మనమున నిర్మలత్వ మవమాన సహిష్ణుత నిత్యదేవతా  
 ర్భునమున త్రీతి సత్కథవిచారమునందనురక్తి పెంపు వి  
 న్ననువున పాడగాగలుగు నైపుణి నాటిన యట్టి మేటి మా  
 జనకుని సాటి యా మనుజ సంఘములో నెవరో పరాత్మరా! ॥105॥

## మాతామహా స్తుతి

ఉ॥ వైదిక ధర్మ మార్గ పరమార్థ మెరింగిన ధీవిశాలి న  
 త్యాదృతి నోదనోదకము లర్ధి కొసంగిన దానశీలి భా  
 గ్యోదయ లభకీర్తి సుగుణోన్నత మాతనుగన్న మూర్తి మ  
 ల్లాది నృసింహు నెంతు విపులామరతల్లజునిన్ పరాత్మరా! ॥106॥



## కృతజ్ఞత

వం॥ ఘనమగు వాతరోగమున కాయ మపాయము నొందువేళ ఘూ  
 జ్యైని గురునంపి నీనుతి సముస్తుతి, సద్గుతి తెల్పినాడ వు  
 ర్షిని వినిపింప నల్గడల ద్రిప్పి నిరామయు జేసి సద్యశో  
 ధనమిడినాడ వద్దిర! కృతజ్ఞుడ నెంతయు నో పరాత్పరా!      ||107||

ఉ॥ యాదగిరీశ డాసి కొనియాడితి శ్రీగిరినాథు గొచ్చి త  
 త్యాదములంటితిన్ పిదప భద్రగిరీశుని ప్రోల వేడితిన్  
 మీదట వైద్యనాథు నటుమీదట వేంకటనాథు నిట్లు భూ  
 తాదిని నిన్ను జూచితిని దైవములందరిలో పరాత్పరా!      ||108||

ఉ॥ కంటిని దక్కవాటికను కంటి నహోబల దేవతాస్థానిన్  
 గంటిని కాళహస్తిపురి గంటిని వేములవాడ యందు నే  
 గంటిని బాసరన్ రుఖిణి గంటిని మంత్రనికేతనమ్ములో  
 గంటిని నీదురూపె తగ గాంచితి నెల్లడలన్ పరాత్పరా!      ||109||

వం॥ కరమనురక్తి ధర్మపురి గాంచితి, నన్నవరమ్ము గంటి కీ  
 సరగిరి, కేసరీగిరుల సౌరుల జూచితి కాశికాపుర  
 మ్మురసి స్తవమ్ము జేసితి ప్రయాగ గయల్ గని మాయ జూడగా  
 నరిగి, హిమాద్రి వైభము నారసి వచ్చితినో పరాత్పరా!      ||110||



## భగవంత్ హిం



చం॥ పలుకగ నేరనట్టి పసిబాలుని లోకములోని పోకదల్  
తెలియగలేని వాని గురుతించి వరమ్మగు వాంఛితార్థమున్  
తెలుపగలేనివాని భవదీయ దయారసమింత జేసె పో  
తలపదలంప నీదు చెయిదమ్మలు చిత్రములో పరాత్మరా!      ||111||




## సమర్పణము




- ఉ॥ నాదు కవిత్వ తత్త్వమును నా బ్రహ్మతి నా లయ కల్పచున్న నా  
వేదన నీ వెరుంగురువు విశ్వసనీయ విశుద్ధ భక్తి నీ  
మీద గలట్టి దిట్టలును మెత్తరు వేరొకరేల శాప్త సం  
వాదులు సాహితీవిదులు భావకవుల్ విరసుల్ పరాత్మరా!      ||112||
- ఉ॥ సఖ్యము నెంచి బాల్యమున సాధువచోగతి మంచి సాహితీ  
వ్యాఖ్యల ముంచి హృద్యగమనాత్మక పద్మములెల్ల వించి శో  
ముఖ్యము బెంచె యిం కవనముబ్బగ బొబ్బెళపాటి రామరా  
యాఖ్యాడు నాకు ముఖ్యడనయ సృంగాయిలలో పరాత్మరా!      ||113||
- ఉ॥ పాయని భక్తి నీదు మృదుపాదయుగమ్మున పాదుకొల్పి నా  
రాయణ! చంపకోత్సుల సమంచిత మాలిక నల్లినాడ కై  
సేయగ గోరి నిన్న దయసేయుము దాసుడనయ్య లక్ష్మినా  
రాయణ నామ చిహ్నాతుడ సన్యయమొప్పు జగద్రఘూడినాన్      ||114||




## చిత్రమాలిక




బిహుతీ జగద్గుర్పుాడి తేదారశస్త్రి గారు, అన్నపూర్ణమ్మ గారు (తల్లిదండ్రులు)



బిహుతీ మల్లాది లక్షీపతిశస్త్రి గారు, శ్వామలాంబ గారు (అత్తమాములు)



ఆణ్ణియు మిత్రుడు డా. ఎస్.ఎమ్.వల్. ప్రేసింగ్ గాలతో రచయిత



సద్గురు శ్రీ ఆశ్వారాజస్మీవాలి తంబూరా

(శ్రీ వాలాజీపేట వేంకటరమణ భాగవతర్ గారు మధురై సిఱాష్ట గాన్నసభలో భద్రపంచారు)




పద్మవిభూషణ బ్రహ్మలీ సెమ్మంగుడి శ్రీనివాస అయ్యర్ గాలతో రచయిత



పద్మవిభూషణ శ్రీమతి డి.కె. వట్టమ్యాచ్ దంపతులతో రచయిత



వయులిన్ విద్మాంసుడు పద్మభూషణ్ లాల్చుడి జయరామన్ గాలతో రచయిత దంపతులు



సరయుా నట వంతెనపై రచయిత దంపతులు




తాతి గడ్డవాసంబిత్త నుంచి పైదరాబాద్కు చేలన సందర్భంలో రచయిత దంపతులు



జాబీల్‌హింద్ జర్జులిస్టు కాలనీ 'ఎ'లోని స్వగృహం పూజామంచిరంలో రచయిత



సమ్మయ శ్రీ జ్ఞాగ్రాజ స్వామివాల సమాధి ప్రాంగణంలో



శ్రీవిష్ణుసహస్రనామ క్షేత్రంలోని శ్రీ వేంగోవాల నొయిలు



శ్రీవిష్ణునహర్షనామ శైతంలోని రుత్కిణి సత్యభామా సమేత చతుర్షిజ శ్రీకృష్ణ నితి

This collection of poems reflects the personal spiritual experiences, interpretations, and creative expressions of the author during his visits to various temples across India. While inspired by real places and traditions, the depictions and reflections are artistic in nature. Any resemblance to actual persons or events beyond these inspirations is purely coincidental. The views expressed are solely those of the author and are not intended to represent any institution, temple, or community.

Paratpara Satakam  
© 2025 by Sri Jagarlapudi Lakshmi Narayana

Book design by Goutam K Boppana

All rights reserved. No part of this book may be scanned, uploaded, reproduced, distributed, or transmitted in any form or by any means whatsoever without written permission from the author, except in the case of brief quotations embodied in critical articles and reviews. Thank you for supporting the author's rights.

First Edition on 8th November, 2025

Printed in Hyderabad, India 

Hari Nama Keerthanam,  
A-44, Journalists' Colony,  
Jubilee Hills, Hyd - 500033  
Telangana, India  
Ph. No. : +91 - 94400 23032  
Email ID : [jplakshmi1@gmail.com](mailto:jplakshmi1@gmail.com), [indiraj272@gmail.com](mailto:indiraj272@gmail.com)

ISBN :